

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīgurupavanapurādhīsāya śrīkṛṣṇāya parabrahmaṇē namaḥ

śrī mēlpattūr nārāyaṇabhaṭṭatirēḥ kṛtiṣu
**॥ śrīmannārāyaṇīyē dvinavatitamam
daśakam ॥**

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīmannārāyaṇīyē dvinavatitamam daśakam ॥

karmamiśrabhaktisvarūpavarṇanam

vēdaissarvāṇi karmāṇyaphalaparayatayā

varṇitānīti buddhvā

tāni tvayyarpitānyēva hi samanucaran

yāni naiṣkarmyamīśa |

mā bhūdvēdairniṣiddhē kuhacidapi manaḥ

karmavācāṃ pravṛtti -

rdurvarjaṃ cēdavāptaṃ tadapi khalu bhava -

tyarpayē citprakāśē ॥ 92.1 ॥

yastvanyaḥ karmayōgastava bhajanamaya -

statra cābhīṣṭamūrtiṃ

hr̥dyāṃ sattvaikarūpāṃ dṛṣadi hr̥di mṛdi

kvāpi vā bhāvayitvā |

puṣpairgandhairnivēdyairapi ca viracitaiḥ

śaktitō bhaktipūtai -

rnityaṃ varyāṃ saparyāṃ vidadhadayi vibhō

tvatprasādaṃ bhajēyam ॥ 92.2 ॥

strīśūdrāstvatkathādiśravaṇavirahitā

āsatāṃ tē dayārḥā -

stvatpādāsannayātān dvijakulajanuṣō

hanta śocāmyaśāntān |
vr̥ttiyartham tē yajantō bahukathitamapi
tvāmanākarṇayantō
dr̥ptā vidyābhijātyaiḥ kimu na vidadhatē
tādr̥śam mā kṛthā mām || 92.3 ||

pāpō'yaṃ kṛṣṇarāmētyabhilapati nijam
gūhitum duścaritram
nirlajjasyāsyā vācā bahutarakathanī -
yāni mē vighnitāni |
bhrātā mē vandhyaśīlō bhajati kila sadā
viṣṇumittham budhāmstē
nindantyuccairhasanti tvayi nihitamatiṃ -
stādr̥śam mā kṛthā mām || 92.4 ||

śvētacchāyaṃ kṛtē tvāṃ munivaravapuṣam
prīṇayantē tapōbhi -
strētāyāṃ sruksruvādyaṅkitamaruṇatanum
yajñarūpaṃ yajantē |
sēvantē tantramārgairvilasadarigadam
dvāparē śyāmalāṅgam
nīlam saṅkīrtanādyairiha kalisamayē
mānuṣāstvāṃ bhajantē || 92.5 ||

sō'yaṃ kālēyakālō jayati muraripō
yatra saṅkīrtanādyai -
rniryatnairēva mārgairakhilada na cirā -
ttvatprasādam bhajantē |

jātāstrētākṛtādāvapi hi kila kalau
sambhavaṃ kāmayantē
daivāttatraiva jātān viṣayaviṣarasai -
rmā vibhō vañcayāsmān || 92.6 ||

bhaktāstāvāt kalau syurdramilabhuvi tatō
bhūriśastatra cōccaiḥ
kāvēriṃ tāmraparṇīmanu kila kṛtamā -
lām ca puṇyāṃ prācīm |
hā māmāpyēdadantarbhavamapi ca vibhō
kiñcidañcadrasaṃ tva -
yyāsāpāsairnibadhya bhramaya na bhagavan
pūraya tvanniṣēvām || 92.7 ||

dr̥ṣṭvā dharmadruhaṃ taṃ kalimapakaruṇaṃ
prāṇmahīkṣit parīkṣi -
ddhantum vyākṛṣṭakhadgō'pi na vinihatavān
sāravēdī guṇāṃśāt |
tvatsēvādyāśu sidhyēdasadiha na tathā
tvatparē caiṣa bhīru -
ryattu prāgēva rōgādibhirapaharatē
tatra hā śikṣayainam || 92.8 ||

gaṅgā gītā ca gāyatryapi ca tulasikā
gōpikācandanaṃ tat
sālagrāmābhipūjā parapuruṣa tathai -
kādaśī nāmavarṇāḥ |
ētānyaṣṭāpyayatnānyayi kalisamayē

*tvatprasādapravṛddhyā
kṣipraṃ muktipradānītyabhidadhurṣaya -
stēṣu mām sajjayēthāḥ || 92.9 ||*

*dēvarṣiṇām piṭṛṇāmapī na punarṛṇī
kiṅkarō vā sa bhūman
yō'sau sarvātmanā tvām śaraṇamupagata -
ssarvakṛtyāni hitvā |
tasyōtpannaṃ vikarmāpyakhilamapanuda -
syēva cittasthitastvaṃ
tanmē pāpōtthatāpān pavanapurapatē
rundhi bhaktiṃ praṇīyāḥ || 92.10 ||*

|| iti śrīmannārāyaṇīyē dvinavatitamaṃ daśakam samāptam ||